

وہابی اور رواد

(از مولوی عبید اللہ صاحب)

ہندوستان کے مسلمانوں کی حالت جب قدر خراب اور ابتر ہے شاید کسی دوسرے ملک کے مسلمانوں کی حالت اس قدر خراب اور پست نہیں ہوگی۔ ممالکی حیثیت سے وہ مفلس اور قلاش اور برادران وطن کے دست نگر ہیں۔ ہندو ساہوکاروں اور نبیوں کے مقروض ہیں آج سے بیس برس پہلے بڑی بڑی زمینداریاں ان کے قبضہ میں تھیں اور مسلمان ایک زراعت پیشہ قوم سمجھے جلتے تھے مگر افسوس ان کی فضول خرچیوں اور یہودہ رسم و رواج کی پابندی اور حد سے بڑھے ہوئے اخراجات کے باعث ان کی جائیدادیں اور اراضی سود و سود کی لعنت میں گرفتار ہو کر ان کے قبضہ سے نکلتی جا رہی ہیں۔ تجارت کو مسلمانوں نے غیر شریف وسیلہ معاش سمجھا اس سے کنارہ کشی کر لی اس لئے تمام بڑی اور چھوٹی تجارتوں پر ہندوں کا قبضہ ہو گیا۔ یہاں تک کہ مسلمانوں کو بازار کی معمولی چیزیں بھی ہندو ہی کے ہاتھ سے خریدنی پڑتی تھیں اور اب گاؤں کے ہندو مہاجنوں نے مسلمانوں کی ناعاقبت اندیشی سے قائمہ اٹھا کر ان کے دوسرے اہم ذریعہ معاش پر قبضہ کرنے کی ٹھان لی ہے جس کے عبرت انگیز دردناک واقعات آئے دن اخبارات کے ذریعہ ہکوم معلوم ہوتے رہتے ہیں۔ مسلمانوں کی اقتصادی تباہی کا سبب جس طرح ان کی فضول خرچی غیر کفایت شعاری اور سابق شاہانہ زندگی اور حاکمانہ دور کا تخیل اور تصور ہے اسی طرح میرے نزدیک اس کا ایک سبب یہ بھی ہے کہ ہمارے علماء اور واعظین نے انھیں صرف زہد و توکل اور دنیا سے بے رغبتی کے وعظ سنانا کر ان کے لئے دنیا کو حقیقی اور ظاہری معنی میں قید خانہ سمجھنے پر مجبور کر دیا جس نے ان کو دنیاوی ترقی کے میدان میں جدوجہد کرے سے زدن اور کمزور بنا دیا۔ افسوس انھوں نے زہد و توکل کی تعلیم کے ساتھ دولت کو جائز اور حلال طریقہ پر پیش از پیش حاصل کر کے جائز جگہوں میں خرچ کرنے کی تلقین کی طرف توجہ نہیں فرمائی حالانکہ اسلام رہبانیت ترک لذات محض زہد فی الدنیا کا معلم نہیں ہے ورنہ اسلام کے بہت سے احکام اور تعلیمات مثل زکوٰۃ حج جہاد اوقاف صدقات جاریہ وغیرہ اسلام سے خارج کرنے ہونگے۔ میرا مقصد یہ ہے کہ حضرات واعظین نے زہد فی الدنیا اور توکل کا غلط مفہوم قوم کے سامنے پیش کر کے ان کے ارادوں کو کمزور اور ہمتوں کو پست کر دیا۔

مسلمانوں کی تعلیمی پستی بھی کسی سے مخفی اور پوشیدہ نہیں ہے عربی مذہبی تعلیم سے اہل رواد و روسا کو سروکار نہیں ہے کہ وہ اس کو گلہ گری یعنی امامت اور مسجد کی موزنی وغیرہ کا ذریعہ سمجھتے ہیں اور اب عوام اور متوسط طبقہ میں بھی مذہبی تعلیم کا وہ جوش نہیں ہے جو آج سے دس سال پہلے تھا کیونکہ مغربی اثرات کی اندھی تقلید اور مذہب سے بیزاری کے باعث دلوں سے اس کی عزت اور وقعت کم ہوتی جا رہی ہے باقی رہی دنیاوی تعلیم تو شروع میں انگریزی تعلیم کو حرام قرار دیکر مسلمانوں کو اس سے روکا گیا جس کا نتیجہ نہایت افسوسناک اور برا ظاہر ہوا اور جس کا اثر اب تک باقی ہے یعنی اب بھی مسلمان دوسری قوموں کی نسبت اس تعلیم میں بھی بہت پیچھے ہیں اور برادران وطن کے تمام سرکاری محکموں پر قبضہ کر لینے سے مصیبتیں جمیل رہے ہیں

اور چونکہ تعلیم اپنے نقائص اور معایب کی وجہ سے محض غلام ساز اور نوکر گر ہے اور ملازمت کا شعبہ محدود ہے اسلئے اب ایسے تعلیمیافتہ ہندو اور مسلمان گداگر پیدا ہو رہے ہیں جن کی کہیں بھی کھپت نہیں ہو سکتی اور جو نہ دین کے ہیں نہ دنیا کے جس طرح تعلیم کے زمانہ میں والدین کیلئے بارگراں تھے ڈگری حاصل کرنے کے بعد بھی ان کے محتاج اور ان پر بوجھ ہیں افسوس نہ ہوئے حالی مرحوم ورنہ وہ صرف مولویوں کو کوسنے پر اکتفا نہ کرتے۔

سیاسی حیثیت سے بھی مسلمانوں کی حالت اچھی نہیں ہے۔ آج سے چند برس پہلے سیاست کا لفظ سکر مسلمان گھبرا اٹھتے تھے سیاسی مباحث اور ملکی معاملات میں حصہ لینا گناہ عظیم سمجھتے تھے اور یہ اثر تھا گندی نشین پیروں صوفیوں اور مولویوں کی غلط تعلیم کا جنھوں نے جبر و استبداد اور ظلم و جور کی طاغوتی طاقت سے مرعوب ہو کر السلطان ظل اللہ من اکر مدہ اکرہ من اللہ ومن اھانداھاندا اللہ دبا و شاہ وقت زمین پر خدا کا سایہ ہے جو اس کی عزت کریگا خدا اس کی عزت کریگا اور جو اس کی توہین کریگا خدا اس کی توہین کریگا)۔ وَلْتَجِدَنَّ اَشَدَّ النَّاسِ عَدَاوَةً لِّلَّذِيْنَ اٰمَنُوْا الْيَهُودَ وَالَّذِيْنَ اَشْرَكُوْا وَلْتَجِدَنَّ اَقْرَبَ بَعْضِ الْمَوَدَّةِ لِّلَّذِيْنَ اٰمَنُوْا الَّذِيْنَ قَالُوْا اِنَّا نَصَارَى (اے پیغمبر تم مسلمانوں کا سخت ترین دشمن یہودیوں اور مشرکوں کو پاؤ گے اور ان کا قریب ترین دوست ان لوگوں کو پاؤ گے جنھوں نے اپنے کو نصاری (عیسائی) بتایا) اور اس قسم کی دوسری احادیث و آیات کی غلط اور باطل تفسیر سے مسلمانوں کو نزول۔ مرعوب۔ نکما کر دیا۔ خدا کا شکر ہے کہ اب ان جاہل مولویوں کی یہ تبلیغات بہت کچھ زائل ہو گئی ہیں اور مسلمانوں میں بیداری اور حرکت بھوری ہے۔

مسلمانوں کا تمدن ان کی معاشرت اور تہذیب ان کے اخلاق و عادات دوسری قوموں کے لئے نمونہ اور مثال تھے دوسری قومیں ان کی اتباع اپنے لئے باعث فخر و عظمت سمجھتی تھیں مگر آج انتہائی حسرت و یاس کے ساتھ لکھنا پڑتا ہے کہ مغربی قوم کی اندھی تقلید نے ہماری خصوصیت اور امتیازی شان کو بھی باقی نہیں رہنے دیا ہم مغربی تہذیب اور معاشرت پر آنکھیں بند کر کے ایسے فدا ہوئے کہ اپنی تہذیب و معاشرت کو بریت اور وحشت خیال کرنے لگے یورپ کی ظاہری شکل و صورت اور چمک دمک سے ہماری آنکھوں کو چکا چوندا ہو گیا حالانکہ یورپ میں قومیں اپنے ساتھ اچھی اور بری ہر قسم کی چیزیں لائی ہیں ہمارا فرض ہونا چاہئے کہ ان کی اچھی چیزیں جو مشرقی اور اسلامی آداب سے متضاد نہ ہوں قبول کر لیں اور بری چیزیں چھوڑ دیں اور اندھا دھند بھیر کے گلہ کی طرح ان کے پیچھے نہ ہولیں۔

تنظیم و سنگٹھن اتحاد و اتفاق میں بھی مسلمانان ہند بلا دربان وطن سے کوئی نسبت نہیں رکھتے ہماری قوم میں جب قدر اختلاف اور بھوٹا ہے فرقہ بندی اور نا اتفاقی ہے ہندوؤں میں ہے نہ سکھوں میں عیسائیوں میں ہے اور نہ دنیا کی کسی دوسری قوم میں غرض کہ ساری قومیں متحد اور متفق ہو کر اپنے سیاسی مذہبی مقاصد اور ملی مفاد کے حاصل کرنے میں کوشاں اور منہمک ہیں مگر ایک ہم ہیں کہ نہ ہماری سیاسی پارٹیاں متحد ہیں اور نہ مذہبی لائسنس نہ عوام میں اتفاق ہے نہ خواص میں اس کا احساس بلکہ ہر ایک لیڈر اور مولوی اپنی اپنی مسجد الگ بنانے اور قائم رکھنے میں مشغول ہے۔ ایک جماعت دوسری جماعت کے افراد و اشخاص کے متعلق افتراء کذب بیانی دشنام دہی بہتان طرز کی دروغ نہیں کرتی اور مفرد و بھران کو بدنام کرنے کی کوشش کرتی رہتی ہوتا کا پنا اقدار اور وقار قائم اور باقی رہے غرض کہ یہ سیاسی زعماء اور مذہبی رہنما اپنے ذاتی مفاد کی خاطر

اسلام کی مخالف قوت کو مسلط اور برقرار رکھنے کے مذہب اور اسلام کی خدمت کی آڑ میں عوام کو لڑاتے رہتے ہیں اور اپنی اس حرکت سے مسلمانوں کو بدنام اور ذلیل کرتے ہیں حقیقت میں اصحاب جانتے ہیں کہ ان نا عاقبت اندیش لیڈروں اور مولویوں کی اس ہنگامہ آرائی سے کس کو تقویت پہنچ رہی ہے کاش یہ بھی عقل و خرد سے کام لیکر اسلام کی عزت اور حرمت قائم رکھتے۔ جہلا اور عوام سے اس قسم کی حرکت صادر ہو تو وہ ایک حد تک معذور ہیں مگر تعجب ہے ان علما اور صوفیاء پر جو عوام کو خوش کر کے اپنی جیبوں کو گرم کرنے کیلئے اپنی بزرگی اور تقدس باقی رکھنے کیلئے قرآن اور حدیث کے نصوص کو پس پشت ڈال دیتے ہیں اور ایک دوسرے کے خلاف ایسی کذب بیانی اور افتراء پر دازی دشنام دہی تکفیر و تفسیق تزییل و تہلیل سے کام لیتے ہیں کہ انسانیت اس سے شرماتی ہے۔

حنفیوں خصوصاً رضائی پارٹی کی طرف سے ائمہ حنفیوں پر آئے دن نئے نئے بہتان باندھے جاتے ہیں گندہ اور یہودہ مسائل ان کی طرف منسوب کئے جاتے ہیں جن سے خود فقہ حنفی کا دامن پاک اور منزه نہیں ہے جسکو شک ہو وہ درختار وغیرہ کے مطالعہ کے ساتھ "حقیقۃ الفقہ" اور مولانا محمد صاحب مدظلہ کی تصانیف متعلق فقہ حنفی اور اخبار "محمدی" کا بنظر انصاف مطالعہ کرے ائمہ حنفیوں کو وہابی نجدی شیخ محمد بن عبدالوہاب نجدی کا متبع کہا جاتا ہے چنانچہ ایک بزرگ حنفی نسائی مطبوعہ مجتہدانی ج ۱ صفحہ ۳ کے حاشیہ پر تحریر فرماتے ہیں۔

ثم ليحلم الذين يدينون دين عبد الوهاب النجدى وسيلكون مسالكة في الاصول والفروع و يدعون في بلادنا باسم الوهابيين وغير المقلدين ويزعمون ان تقليد احد الائمة الاربعه رضوان الله عليهم شرك وان من خالفهم هم المشركون ويستيجون قتلنا اهل السنة وسبى نساء وغير ذلك من العقائد الشنيعة التي وصلت اليها منهم بواسطة الثقات وسمعاها بعضها منهم ايضا فرقتهم من الخوارج وقد صرح به العلامة الشامي في كتابه المختار عند قول صاحب الدر المختار ويكفرون اصحاب نبينا صلى الله عليه وسلم في كتاب البغاة حيث قال قد علمت ان هذا غير شرط في مسمى الخوارج بل هو بيان لمن خرجوا على سيدنا على رضی الله عنه والا فيكفي فيهما اعتقاد كفر من خرجوا عليه كما وقع في زماننا في اتباع عبد الوهاب الذين خرجوا من نجد و تغلبوا على الحرمين وكانوا ينتهون مذهب النجابتة لكنهم اعتقدوا انهم هم المسلمون وان من خالف اعتقادهم مشركون واستباحوا بذلك قتل اهل السنة وقتل علماءهم حتى كسر الله شوكتهم و خرب بلادهم وظفر بهم عساكر المسلمين عام ثلث وثلثين وثمانين والفا انتهي

(ترجمہ) معلوم ہونا چاہئے کہ جو لوگ عبد الوہاب نجدی کے دین اور مذہب کے پیرو ہیں اور اصول و فروع میں اس کے مسلک پر گامزن ہیں اور جنکو ہندوستان میں وہابی اور غیر مقلد کہا جاتا ہے اور جو تقلید شخصی کو شرک اور اپنے مخالفین کو شرک سمجھتے ہیں اور اہل سنت کے قتل اور ان کی عورتوں کے قہر کر لینے کو مباح اور حلال جانتے ہیں اور جن کی طرف بعض دوسرے بڑے عقائد منسوب کئے جاتے ہیں جن کی ہم کو ثقہ اور معتبر لوگوں نے اطلاع دی ہے اور بعض وہابیوں سے ہم نے خود سنا ہے یہ سب کے سب خارجی ہیں علامہ شامی نے بھی اپنی کتاب رد المحتار میں اس کی تصریح کر دی ہے چنانچہ وہ فرماتے ہیں

کہ خارجی ہونیکے لئے صحابہ کرام کو کافر سمجھنا شرط نہیں ہے خارجی ہونے کیلئے امام وقت کو کافر خیال کرنا کافی ہے جیسا کہ ہمارے زمانہ میں پیروان عبدالوہاب نجدی کا حال ہے جو نجد سے نکل کر حرمین پر قابض ہو گئے اور جو اپنے کو صلی کہلاتے ہیں لیکن ان کا عقیدہ ہے کہ دنیا میں صرف وہی مسلمان ہیں اور جو لوگ ان کے عقائد کے خلاف اپنے عقائد رکھتے ہیں وہ مشرک ہیں اور جنہوں نے اس بہانے سے اہلسنت اور انکے علماء کے قتل کو مباح سمجھ لیا ہے حتیٰ کہ اللہ نے ان کی شوکت اور قوت سلطنت اہ میں ختم کر دی۔

کس دلیری اور جرأت کے ساتھ بلکہ سادگی اور بھولے پن سے ہندوستان کے اہلحدیثوں کو عبدالوہاب نجدی کا پیرو اور تبع بنایا گیا ہے پھر خارجی ہونے کا فتویٰ جڑ دیا گیا ہے اور اس کے بعد ان کی طرف وہ باتیں منسوب کی گئیں ہیں جن کے وہ پاک ہیں بلکہ یہ عقائد خود رضائی جماعت کے ہیں شک ہو تو فتاویٰ رضائیہ اور ان صوفیائے کرام کی تصانیف ملاحظہ ہوں جو اہلحدیثوں کو کافر اور حرامزادہ حلال الدم سمجھتے ہیں ہماری طرف سے بارہا کہا گیا ہے کہ ہماری مذہب کی بنیاد کتاب اللہ اور احادیث رسول اللہ صلی اللہ علیہ وسلم ہیں ان دو چیزوں کے علاوہ ہم کسی چیز کو دین کی بنیاد نہیں قرار دیتے ہم نے خدا اور اس کے رسول کے اور اپنے درمیان کسی غیر معصوم امام یا عالم اور بزرگ کو واسطہ نہیں ٹھہرایا ہے خلاصہ یہ کہ ہم نے براہ راست بلا واسطہ حضرت محمد رسول اللہ صلی اللہ علیہ وسلم کا دامن پکڑ رکھا ہے اسلئے ہم نہ ائمہ اربعہ میں سے کسی کے مقلد ہیں اور نہ علامہ محمد بن عبدالوہاب نجدی کے ہمارے نزدیک ان میں سے کوئی بھی واجب الاتباع نہیں ہے پیغمبر علیہ الصلوٰۃ والسلام کے بعد سب اللہ اور صلحاء غیر واجب الاتباع ہونے میں یکساں ہیں اہلحدیثوں کو محمد بن عبدالوہاب کا یا کسی اور کا مقلد یا پیرو قرار دینا ظلم صریح ہے ہم کو اس سے زیادہ علامہ ثامی پر تعجب اور افسوس ہے کہ انہوں نے کیسے اتنی بڑی غیر ذمہ دارانہ بات بغیر تحقیق کے لکھ ماری۔ سب محض مذہبی تعصب اور کجروی اور تقلید کا کرشمہ ہے کہ ایک موجد اور تبع سنت جماعت کو اجاگر سنت کی پاداش میں خارجی لکھ دیا گیا ہم کو یقین ہے کہ اگر انہوں نے علامہ محمد بن عبدالوہاب کی تصانیف دیکھی ہوتیں تو ہرگز ایسی غیر محقق اور بے بنیاد بات نہ لکھتے۔

رضائی گروہ کی طرف سے اہلحدیثوں پر یا نجدی وہابیوں پر جو الزامات اور بہتان لگائے جاتے ہیں ان میں ایک بڑا بہتان اور سفید جھوٹ یہ ہے کہ اہلحدیث نجدی وہابی شفاعت کے منکر ہیں اور آنحضرت صلی اللہ علیہ وسلم پر درود نہیں بھیجتے۔ وہی معنی موصوف نسانی ص ۱۵۱ کے حاشیہ پر تحریر فرماتے ہیں۔

تامل ان مثله صلی اللہ علیہ وسلم اذا کان یتاثر من مثل تلك الهيئة فکیف بالغیر من اهل الالهواء والبدع مثل الوهابیین الذین ینکرین شفاعتہ خاتم النبیین ویوقعون التفرقة والفساد بین المؤمنین ویبغضون ارکان الدین من العلماء والمجتہدین فحلیک عنہم وعن من هو مثلہم فی افساد الدین الخ

دیکھا آپ نے کس طرح وہابیوں کو۔ اہل سما بدعتی منکر شفاعت مسلمانوں میں تفریق اور فساد ڈالنے والے مجتہدین امت کے بغض اور دشمنی رکھنے والے القاب سے یار کیا گیا ہے پھر ان سے الگ تھلگ رہنے یعنی شادی بیاہ لین دین ترک کرنے

بلکہ کامل بائیکاٹ کی ہدایت فرمائی گئی ہے۔ مقاطعہ اور سوشل بائیکاٹ کے متعلق تو اب بھی دیوبند وغیرہ سے کبھی کبھی لکروہ چیتھیٹے دیکھنے میں آجایا کرتے ہیں اور وہ زیادہ تعجب کا باعث نہیں ہیں تعجب ان محشی صاحب پر ہے جو خدمت حدیث کے پردے میں سچے مسلمانوں کو صلواتیں سنار ہے ہیں اور ایسی باتیں ان کی طرف منسوب کر رہے ہیں جن سے ان کا دامن پاک اور منترہ ہے۔ افسوس افترا پردازی کا نام خدمت حدیث رکھا جاتا ہے اور اس پر جماعت حنفیہ فخر کرتی ہے مبارک ہو یہ امتیاز اور خصوصیت جماعت اہلحدیث یا نجدیوں پر یہ الزام اور افترا کہ وہ آنحضرت صلی اللہ علیہ وسلم پر درود نہیں بھیجتے ایسا ہے کہ کبھی کسی اہلحدیث یا وہابی کے تصور میں بھی نہ آیا ہوگا۔ یہی وجہ ہے کہ علمائے اہلحدیث اس کے دفعیہ کی طرف توجہ نہیں کرتے مگر آج ہم ایک عینی شہادت نقل کرتے ہیں جس سے مسئلہ درود کے بارے میں وہا بیت کے تین بڑے ارکان کے خیال اور عقیدہ پر صحیح روشنی پڑتی ہے ہم امید کرتے ہیں کہ مخالفین وہا بیت سطور ذیل بغور ملاحظہ فرمائیں گے +

مسنز مجلہ "المنار" مصر کے ایڈیٹر علامہ سید محی الدین رضا گزشتہ سال حج کے لئے حجاز تشریف لگے تھے واپسی پر انھوں نے سفرنامہ حجاز مرتب فرمایا جس میں علامہ موصوف نے حجاز کے چشمہ دید حالات اور مشاہدات کو بالتفصیل درج کیا ہے یہ سفرنامہ "مطبوعۃ المنار" میں چھپکر شائع ہو گیا ہے جس کا ایک ورق ہم اپنی ہندوستانی زبان میں منتقل کرتے ہیں اور مخالفین وہا بیت سے درخواست کرتے ہیں کہ وہ اس تخریر کو پڑھنے کے بعد اپنی کذب بیانی اور نیش زنی سے باز آئیں۔

ایڈیٹر المنار فرماتے ہیں۔

گزشتہ سال جب میں فریضہ حج ادا کرنے کیلئے حجاز جا رہا تھا تو "کوثر" حجاز میں ایک مصری حاجی نے مجھ سے کہا کہ وہابی لوگوں کو آنحضرت صلی اللہ علیہ وسلم پر درود سلام بھیجنے سے روکتے ہیں اور اگر کوئی ان کے سامنے آنحضرت صلی اللہ علیہ وسلم پر درود بھیجتا ہے تو وہابی اس کو سخت سزا دیتے ہیں اور درود بھیجنے والے کو زد و کوب کرتے ہیں۔ میں نے جواب میں اس مصری سے کہا کہ یہ محض غلط اور بے بنیاد الزام ہے جسے مخالفین وہا بیت اور دشمنان ابن سعود پھیلانا چاہتے ہیں۔ مسری نے کہا کہ یہ غلط اور محض خیال و وہم نہیں ہے بلکہ کھلی ہوئی ناقابل انکار حقیقت ہے آپ خود اپنی آنکھوں سے دیکھ لینگے۔ حجاز پہنچ کر میں برابر ایسے موقعہ کی تلاش میں رہا جس سے اس الزام کی تردید یا تصدیق ہو سکے۔

گزشتہ ۱۱ مارچ کو پہلی مرتبہ جلالتہ الملک سلطان عبدالعزیز آل سعود (خلد اللہ ملکہ) نے مجھے شرف ملاقات بخشا میں نے دیکھا کہ ایک بزرگ عالم شاہ کو قرآن مجید کی تفسیر سنار ہے ہیں جب مفسر نے اپنی قرأت ختم کر لی تو شاہ نے دین قیم اسلام کی خوبیاں اور فضائل بیان کرنا شروع کیا اور اس اثنا میں جب ان کی زبان پر آنحضرت صلی اللہ علیہ وسلم کا ذکر مبارک آ جاتا تو وہ آنحضرت پر ضرور درود سلام بھیجتے ایک دفعہ بھی تو ایسا نہیں ہوا کہ آنحضرت کا ذکر آیا ہو اور سلطان نے درود نہ بھیجا ہو۔

اس کے بعد مجھ کو نجد کے مشہور بزرگ علامہ شیخ عبداللہ بن بلجید سے ملنے کا اتفاق ہوا انھوں نے مجھے ایک رسالہ جامع المسائل فی احکام المناسک، عنایت فرمایا جس میں انھوں نے حج کے احکام کو مفصل طور پر بیان کیا ہے اس رسالہ کو حکومت حجاز مفت تقسیم کرتی ہے میں نے اس الزام کی حقیقت معلوم کرنے کیلئے اس رسالہ کی ورق گردانی شروع کی تو دیکھا کہ علامہ موصوف جہاں کہیں بھی آنحضرت صلی اللہ علیہ وسلم کا اسم مبارک ذکر کرتے ہیں وہاں بالالتزام صلوة و تسلیم ذکر کرنے

ہیں میں نے موصوف سے عرض کیا بعض لوگ ذہابوں کو یہ الزام دیتے ہیں کہ یہ آنحضرت کے نام کے ساتھ درود و سلام نہیں ذکر کرتے اور میں دیکھتا ہوں کہ آپ نے اس رسالہ میں آنحضرت کے اسم شریف کے ساتھ صلوة و سلام کا التزام کر رکھا ہے در آنحالیکہ آپ کے علاوہ بعض لوگ اس کا التزام نہیں کرتے اور غفلت کر جاتے ہیں اور بعض حضرات تو حرف ص یا حروف صلعم یا صلعم لکھنے پر کفایت کرتے ہیں علامہ نے فرمایا پورا درود و سلام کر کرنے کے بجائے صرف ان حروف پر اکتفا کرنا سخت قبیح اور معیوب ہے آنحضرت صلی اللہ علیہ وسلم کے مقدس نام کے بعد پورا صلوة و سلام ذکر کرنا ضروری ہے جیسا کہ معتبر اور معتمد علمائے سلف نے اس کا التزام کیا ہے پھر مدوح نے چند متقدمین علماء کے نام گنائے اور ان علمائے اس بارے میں جو کچھ لکھا ہے اس کو بھی ذکر کیا۔ پھر میں نے ۹ مارچ کو مکہ میں سلطان سے قصر شاہی میں اخبار نویسوں کے وفد کے ساتھ ملاقات کی ہم شاہ سے دیر تک بات کرتے رہے اثنائے گفتگو میں میں نے جلالتہ الملک سے عرض کیا میں دیکھتا ہوں کہ آنحضرت صلی اللہ علیہ وسلم کا اسم مبارک جب آپ کی زبان پر آتا ہے آپ ضرور درود و سلام بھیجتے ہیں لیکن باوجود اس کے بعض لوگ یہ کہتے ہیں کہ وہابی آنحضرت پر صلوة و سلام نہیں بھیجتے جلالتہ الملک نے فرمایا بڑے تعجب کی بات ہے آخر ہم کیوں آنحضرت پر درود نہیں بھیجیں گے اللہ تعالیٰ کے بعد کون ہے کہ ہم اللہ کے پیارے نبی (صلی اللہ علیہ وسلم) سے بھی زیادہ اس سے محبت کریں گے۔ خدا کی قسم آنحضرت صلی اللہ علیہ وسلم دنیا کی تمام چیزوں سے ہم کو محبوب اور پیارے ہیں ہم اپنے بال بچوں سے زیادہ آپ کے دین کی حفاظت کرتے ہیں اور اس کی طرف سے مداخلت ضروری سمجھتے ہیں۔ ہمارے ناموس پر ہمارے مریم پر ہماری عزت و آبرو پر حملہ کیا جاوے اس سے ہم کو ناقابل برداشت تکلیف پہنچتی ہے اور ہمارا جذبہ حمیت و انتقام بھڑک اٹھتا ہے اسی طرح بلکہ اس سے بھی کہ دربارہ زیادہ آنحضرت صلی اللہ علیہ وسلم کی شان میں معمولی گستاخی کرنے آپ کی تنقیص اور آپ کو اس مرتبہ سے گھٹانے سے جس پر آپ کو خدانے سرفراز فرمایا ہے ہمارے جذبہ محبت و حمیت وغیرت کو ناقابل برداشت ٹھیس لگتی ہے اور اس کو ہم کسی طرح بھی گوارا نہیں کر سکتے بلکہ ہم آنحضرت کو اپنی جان اپنے عزیز واقارب اپنے بچوں اور بیویوں دولت و زر عزت و آبرو سے زیادہ عزیز اور پیارا یقین کرتے ہیں اور آپ کے ناموس پر اپنے آپ کو قربان کر دینا انتہائی سعادت اور آخری نجات کا واحد ذریعہ جانتے ہیں۔ یہی نہیں بلکہ ہم تو آپ کے خلفاء راشدین اور ہر خادم اسلام خصوصاً ائمہ اربعہ سے غایت درجہ محبت رکھتے ہیں اور ان کا انتہائی احترام کرتے ہیں رضی اللہ عنہم اجمعین۔ جلالتہ الملک نے فرمایا ہم حق کے طالب اور متلاشی ہیں پس حق اور صحیح بات ہم کو جہاں بھی ملے گی قبول کر لیں گے خواہ وہ کسی مذہب کی ہو اور جس عالم کی فرمودہ ہو ہم امت کے کسی ایک غیر معصوم معین عالم کو اپنا مقلد سمجھ کر اس کی ہر بات کو خواہ وہ غلط ہو یا صحیح واجب العمل نہیں سمجھتے اور ایسا کر کے لافرق بین احد کے مرتکب نہیں بننا چاہتے۔ ہم تفسیر ابن کثیر بہت پسند کرتے ہیں اس سے بہت زیادہ شغف رکھتے ہیں حالانکہ اس کے مصنف حافظ عماد الدین ابن کثیر شافعی المذہب ہیں۔ ہاں ہم باوجود اس کے امام احمد بن حنبل کی طرف اجتہادی مسائل میں رجحان اور میلان رکھتے ہیں تو محض اس وجہ سے کہ اور ائمہ کی نسبت ان کا مسلک احادیث رسول اللہ صلی اللہ علیہ وسلم سے قریب تر ہوتا ہے اور وہ دیگر اماموں کی نسبت حدیث کی طرف اپنی توجہ زیادہ رکھتے ہیں پس کیا اس کے بعد بھی ہم سے متعلق یہ پروپیگنڈا درست ہوگا کہ ہم ائمہ مجتہدین سے دشمنی رکھتے ہیں اور آنحضرت صلی اللہ علیہ وسلم پر درود و سلام

ہیں بھیتے حالانکہ آپ ہی کے ذریعہ ہم کو دین پہنچا جس کی اتباع سے ہم کو خدا کی اطاعت و عبادت نصیب ہوئی پھر
 جلالتہ الملک نے دیر تک خاص اسی مسئلہ پر روشنی ڈالی دریں اثنا آپ کے چہرے پر تاثر کی کیفیت ظاہر اور آشکارا تھی۔
 اڈیٹر "المنار" فرماتے ہیں پھر میں نے مدینہ منورہ میں حضرت شیخ عبدالعزیز بن ابراہیم امیر مدینہ سے ملاقات کی
 دیکھا کہ وہ بھی آنحضرت صلی اللہ علیہ وسلم کے نام کے ساتھ بالالتزام درود و سلام ذکر کرتے ہیں میں نے ان سے بھی
 مخالفین و ہابیت کا الزام مذکور ذکر کیا امیر مدینہ نے سختی کے ساتھ اس الزام کی تغلیظ اور تردید کی اور آنحضرت
 صلی اللہ علیہ وسلم پر درود بھیجنے کے وجوب کے متعلق مفصل بحث سنانی جس کا ایک حصہ یہ ہے کہ ہم نجدی و ہابی
 آنحضرت پر درود بھیجنے کو رکوع سجدہ قیام قرأت قرآن کی طرح نماز کا رکن سمجھتے ہیں بغیر درود و سلام کے ہمارے نزدیک
 نماز صحیح اور کافی نہیں ہوگی در انحالیکہ بعض الملک و ابو حنیفہؒ اس کو نماز کا رکن نہیں کہتے بلکہ سنت کہتے ہیں ہمارا
 یہ مذہب مخالفین و ہابیت کے الزام کی تردید اور ابطال کیلئے کافی ہے بلکہ حجت قطعی ہے۔"

ناظرین کرام! وہابیت کے تین بڑے قطب اور ارکان کا یہ عقیدہ اور فیصلہ ہے جلالتہ الملک المعظم دائرہ اندر نصر
 و خلد ملکہ اور ان کی حکومت کے ایک بزرگ ترین عالم شیخ عبداللہ بن بلیہد اور حکومت سعودیہ کے اشرف ترین صوبہ مدینہ منورہ
 کے گورنر شیخ عبدالعزیز بن ابراہیم تینوں کی زبانی اور ان کی تحریروں سے روز روشن کی طرح ثابت ہو گیا کہ وہابیوں کے
 متعلق یہ الزام کہ وہ آنحضرت پر درود و سلام نہیں بھیجتے سفید جھوٹ اور شرناک بہتان ہے۔ آخر میں میں ناظرین
 سے درخواست کرتا ہوں کہ اگر وہابیوں کے عقائد معلوم کرنے ہوں تو علامہ شیخ محمد بن عبدالوہاب نجدی کی کتاب
 التوحید اور تحفہ وہابیہ وغیرہ کا مطالعہ کریں ان کتابوں کا مطالعہ کرنے سے ان الزامات اور اتہامات کی حقیقت کھل
 جائیگی جو نجدیوں کو بدنام کرنے کیلئے پھیلائے جاتے ہیں۔ بلکہ میں تو آپ سے کہوں گا کہ اگر آپ کو اپنا ایمان عزیز ہے
 اور آپ اسلام کی تصویر اور اس کا صحیح نقشہ دیکھنا چاہتے ہیں جو آنحضرت صلی اللہ علیہ وسلم اور خلافت راشدہ کے
 زمانوں میں موجود تھا جو رائے و قیاس غلط توجیہات اور باطل تاویلات علماء رسو کے بدل و خلاف سے پاک اور محفوظ ہے
 جو سچے معنی میں دین سیر اور ملت سما ہے جو فقہاء کی موشگافیوں سے پیدا ہونے والے الجھاؤ اور پیچیدگیوں سے
 بری ہے غرض یہ کہ اگر آپ ٹھیک اور سچا اسلام دیکھنا چاہتے ہیں تو علامہ ابن تیمیہؒ اور ان کے شاگرد رشید علامہ ابن
 القیمؒ کی تصانیف بنظر غائر پڑھیں ان کی اکثر تصانیف کا اردو میں ترجمہ ہو چکا ہے۔ ان کتابوں کے مطالعہ سے آپ پر
 یہ بات روشن ہو جائیگی کہ علماء رسو نے اپنی موشگافیوں اور مردود توجیہات و تاویلات سے اسلام کو کس قدر مشکل اور پیچیدہ
 مذہب بنا دیا ہے اور یہ کہ انھوں نے احادیث رسول اللہ صلی اللہ علیہ وسلم و ظواہر نصوص قرآنیہ سے اعراض کر کے
 اسلام کی اصلی تصویر پر موٹا اور غلیظ پردہ ڈال دیا ہے۔ علامہ ابن القیمؒ کی ایک جلیل القدر کتاب اعلام الموقعین کا
 ترجمہ نہیں ہوا تھا الحمد للہ کہ اس کمی کو مولانا محمد صاحب ایڈیٹر اخبار محمدی نے پوری کر دیا۔ یونہی علامہ مدوح کی
 ہر کتاب جو اہل پاروں اور بے مثل تحقیقات کا خزانہ ہے مگر ان تمام میں غالباً "اعلام" کا درجہ سب سے بڑھا ہوا ہے
 اس کتاب کی جلالت و عظمت کا اندازہ لگانا ہر چہ حضرت مولانا ابوالکلام آزاد کے ان دو گرامی ناموں سے کیجئے جنہیں

ایک تو مولانا مدوح نے کسی شخص سے ترجمہ کی خبر سنا کر مولانا محمد صاحب لکھا تھا آپ ترجمہ کی خبر پر انتہائی خوشی کا اظہار فرماتے ہوئے لکھتے ہیں ”آپ اس طرف متوجہ ہوئے ہیں تو میں کہوں گا آپ نے ایک نہایت موزون کتاب ترجمے کے لئے منتخب کی ہے اللہ تعالیٰ آپ کو فرید توفیق کا رِعطا فرمائے۔ مباحث فقہ و حدیث میں متاخرین کا کافی ذخیرہ موجود ہے لیکن اس سے بہتر اور اصلاح کوئی کتاب نہیں ہے اسے اردو میں ترجمہ کر دینا اس گوشے کی تمام ضروریات بیک دفعہ پوری کر دینی ہیں خصوصیت کے ساتھ اس کی ضرورت انگریزی تعلیم یافتہ طبقہ کے لئے ہے اس طبقہ میں بہت سے لوگ مذہبی ذوق سے آشنا ہو چکے ہیں لیکن صحیح مسلک کی خبر نہیں رکھتے اور عربی سے نا آشنا ہونے کی وجہ سے براہ راست مطالعہ نہیں کر سکتے اگر اعلام اردو میں شائع ہو گئی تو ان کی فہم و بصیرت کیلئے کافی مواد مہیا ہو جائیگا میں نہایت خوش ہوں گا اگر اس ترجمہ کی اشاعت میں آپ کو کچھ مدد دے سکوں۔“

اور دوسرا گرامی نام حضرت مولانا آزاد نے ”اعلام“ کے شائع شدہ دو حصوں کے ملاحظہ فرمائیں بعد تخریر فرمایا ہے آپ لکھتے ہیں ”اعلام الموقعین کے ترجمہ کے دو حصے پہنچے یہ دیکھ کر نہایت خوشی ہوئی کہ آپ اس کا ترجمہ شائع کر رہے ہیں مباحث فقہ و حدیث و حکمت تشریح اسلامی میں متاخرین کی کوئی کتاب اس درجہ محققانہ اور نافع نہیں ہے جس درجہ یہ کتاب پر عرصہ ہوا میں نے بعض عزیزوں کو جو ترجمے کے کام سے دلچسپی رکھتے ہیں اس کتاب کے ترجمے کا مشورہ دیا تھا لیکن انھوں نے صاحب اعلام کی بعض دیگر مختصرات کو ترجیح دی اللہ تعالیٰ آپ کو جزائے خیر دے گا اس مفید خدمت دینی پر متوجہ ہوئے میں ان تمام لوگوں کو جو مذہبی معلومات کا شوق رکھتے ہیں اور اصل عربی کا مطالعہ نہیں کر سکتے۔ مشورہ دوں گا کہ اس کتاب کا مطالعہ ضرور کریں خصوصیت کے ساتھ انگریزی تعلیم یافتہ حضرات کو اس کا مطالعہ کرنا چاہئے ان میں بڑی تعداد ایسے لوگوں کی پیدا ہو گئی ہے جو مذہبی معلومات سے شغف رکھتے ہیں لیکن چونکہ اسلام کے اندرونی مذاہب و مشارب کی پیچیدگیوں سے باخبر نہیں ہیں اسلئے بسا اوقات ان کا مذہبی شغف غلط راہوں میں ضائع جاتا ہے اس کتاب کا مطالعہ ان پر واضح کر دے گا کہ حکمت و دانش کی حقیقی راہ کن لوگوں کی راہ ہے؟ متبعین کتاب و سنت کی یا اصحاب و جدل و خلاف کی“

مولانا آزاد کے ان دونوں گرامی ناموں سے کتاب کی اہمیت پر کافی سے زیادہ روشنی پڑتی ہے اسلئے ہم اس سے زیادہ اس کے متعلق کچھ کہنے کی ضرورت نہ سمجھتے ہوئے ”محدث“ کے ناظرین سے پرزور درخواست کرتے ہیں کہ وہ اس کتاب کو دفتر اخبار محمدی دہلی بارہ ہندوراؤ سے منگا کر ضرور مطالعہ فرمائیں اور اپنے دوست اجاب کو بھی اسکی ترغیب لائیں اس کتاب کے اب تک تین حصے شائع ہو چکے ہیں پہلے حصہ کی قیمت ۱۲ روپے کی عمدتیرے کی عمدتیرے کی صفحہ ۱۲۸ ۱۵۲ سائز اخبار محمدی کتابت و طباعت عمدہ اور سرورق دیدہ زیب ہے۔